

ನಿರ್ದೇಶಕರು, ತಾಂತ್ರಿಕ ಶಿಕ್ಷಣ ಇಲಾಖೆ, ಬೆಂಗಳೂರು, ಇವರ ಕಛೇರಿಯ ನಡವಳಿಗಳು

ವಿಷಯ: ಶ್ರೀ ಎನ್. ನರಸಿಂಹರಾಜು, ಸೇವಕರು, ಸರ್ಕಾರಿ ಚಲನಚಿತ್ರ ಮತ್ತು ದೂರದರ್ಶನ ಸಂಸ್ಥೆ, ಹೆಸರಘಟ್ಟ, ಬೆಂಗಳೂರು, ಇವರ ಕಾನೂನು ಬಾಹಿರವಾಗಿ ದ್ವಿಪತ್ನಿಯನ್ನು ಹೊಂದಿರುವ ಸಂಬಂಧದ ಅಂತಿಮ ಆದೇಶ ಹೊರಡಿಸುವ ಬಗ್ಗೆ.

- ವಿವರಣೆ:
1. ಶ್ರೀಮತಿ ಸ್ಪೂರ್ತಿ ದೇವರಾಜ್, ಇವರ ಸಲ್ಲಿಸಿರುವ ದೂರಿನ ಪತ್ರ ದಿನಾಂಕ: 28.07.2011
 2. ಶ್ರೀ ನಿರಂಜನ್‌ದಾಸ್ ರಾಜ್ಪೂನ್ ಇವರ ನೇತೃತ್ವದಲ್ಲಿ ನಡೆದ ಪೂರ್ವಭಾವಿ ಇಲಾಖಾ ವಿಚಾರಣಾ ವರದಿ.
 3. ದೋಷಾರೋಪಣಾ ಪಟ್ಟಿ ದಿನಾಂಕ: 15.12.2012
 4. ಈ ಕಛೇರಿಯ ಕಾರಣ ಕೇಳುವ ನೋಟಿಸು ದಿನಾಂಕ: 15.09.2012
 5. ನಿವೃತ್ತ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರನ್ನು ವಿಚಾರಣೆಗೆ ನೇಮಿಸಲಾದ ಆದೇಶ ದಿನಾಂಕ: 04.03.2012
 6. ಶ್ರೀ ಎಂ.ಜಿ.ಹಿರೇಮಠ, ನಿವೃತ್ತ ಜಿಲ್ಲಾ ನ್ಯಾಯಾಧೀಶರು ನಡೆಸಿದ ವಿಚಾರಣಾ ವರದಿ ದಿನಾಂಕ: 07.03.2014
 7. 2ನೇ ಕಾರಣ ಕೇಳುವ ನೋಟಿಸು ದಿನಾಂಕ: 11.03.2014
 8. ಸರ್ಕಾರಕ್ಕೆ ಬರೆದ ಪತ್ರ ಸಂ: ಡಿಟಿಇ 3 ಡಿಇಕ್ಯೂ(2)2013, ದಿ:16.05.2014
 9. ಸರ್ಕಾರದ ಪತ್ರ ಸಂ: ಇಡಿ 159 ಟಿಪಿಇ 2014, ದಿನಾಂಕ: 21.07.2014
 10. ಶ್ರೀಮತಿ ಸರಸ್ವತಿ ಸಿ, ಇವರ ವಿವಾಹ ನೋಂದಣಿ ಪ್ರಮಾಣ ಪತ್ರ ಸಂಖ್ಯೆ: ಜೆಪಿಎನ್/ಎಂ422-2007-08, ಜೆ.ಪಿ.ನಗರ, ಬೆಂಗಳೂರು ದಿನಾಂಕ: 14.12.2007
 11. ಶ್ರೀಮತಿ ಸ್ಪೂರ್ತಿ ದೇವರಾಜ್ ಇವರ ವಿವಾಹ ನೋಂದಣಿ ಪ್ರಮಾಣ ಪತ್ರ ಸಂಖ್ಯೆ: ಜೆಎವೈ-ಎಂ297-2007-08, ಜಯನಗರ, ದಿನಾಂಕ: 25.05.2007
 12. ಶ್ರೀಮತಿ ಸ್ಪೂರ್ತಿ ದೇವರಾಜ್ ಇವರ ವಿವಾಹ ಲಗ್ನ ಪತ್ರಿಕೆ
 13. ಶ್ರೀಮತಿ ಸರಸ್ವತಿ ಇವರ ಮಗನ ಜನನ ಪ್ರಮಾಣ ಪತ್ರ ಸಂ:34076, ದಿ:29.12.2006
 14. ಶ್ರೀಮತಿ ಸ್ಪೂರ್ತಿ ಇವರ ಮಗುವಿನ ಜನನ ಪ್ರಮಾಣ ಪತ್ರ ಸಂ: 145879, ದಿ:11.10.2010

ಪ್ರಸ್ತಾವನೆ:

ಸರ್ಕಾರಿ ಚಲನಚಿತ್ರ ಮತ್ತು ದೂರದರ್ಶನ ಸಂಸ್ಥೆ, ಹೆಸರಘಟ್ಟ, ಬೆಂಗಳೂರು ಇಲ್ಲಿ ಗ್ರೂಪ್ 'ಡಿ' ನೇಕರರಾಗಿ ಕಾರ್ಯನಿರ್ವಹಿಸುತ್ತಿರುವ ಶ್ರೀ ಎನ್.ನರಸಿಂಹರಾಜು ಇವರು ನಿಯಮಬಾಹಿರವಾಗಿ 2ನೇ ಮದುವೆ ಮಾಡಿಕೊಂಡಿದ್ದಾರೆ ಎಂದು ಶ್ರೀಮತಿ ಸ್ಪೂರ್ತಿ ದೇವರಾಜ್, ಇವರು ದಿನಾಂಕ: 28-7-2011 ರಂದು ನಿರ್ದೇಶಕರಿಗೆ ಸಲ್ಲಿಸಿದ ದೂರನ್ನು ಕೂಲಂಕಷವಾಗಿ ಪರಿಶೀಲಿಸಿ ಶ್ರೀ ಎನ್.ನರಸಿಂಹರಾಜು ಇವರು ದಿನಾಂಕ: 4-5-2007 ರಲ್ಲಿ ಧರ್ಮಸ್ಥಳ ಶ್ರೀ ಮಂಜುನಾಥೇಶ್ವರ ದೇವಾಲಯದಲ್ಲಿ ಮದುವೆಯಾಗಿ ದಿನಾಂಕ: 25-5-2007 ರಂದು ಮದುವೆ ಅಧಿಕಾರಿ ಮುಂದೆ ನೋಂದಾಯಿಸಿರುತ್ತದೆ. ನನ್ನ ಗಂಡ ಎಂದು ಹೇಳಿರುವ ಈ ವ್ಯಕ್ತಿ ಬೇರೊಬ್ಬ ಹೆಂಗಸನ್ನು ಮದುವೆ ಮಾಡಿಕೊಂಡಿದ್ದೆ ಎಂದು ಮೋಸ ಮಾಡಿರುತ್ತಾನೆ. ಈ ವಿಚಾರದಲ್ಲಿ ಈತನ ಮೇಲೆ ಕಾನೂನಿನ ರೀತಿ ಕ್ರಮ ತೆಗೆದುಕೊಳ್ಳಬೇಕೆಂದು ತಿಳಿಸಿರುತ್ತಾರೆ. ಈ ಮಧ್ಯೆ ದಿನಾಂಕ: 25-7-2011 ರಲ್ಲಿ ನಿರ್ದೇಶನಾಲಯಕ್ಕೆ ಸಲ್ಲಿಕೆ ಮುಖಾಂತರ ಮನವಿ ಸಲ್ಲಿಸಿ ನನ್ನ ಪತ್ನಿಯಾದ ಸರಸ್ವತಿ ಸಿ ಇವರು ಒಬ್ಬರೇ ಪತ್ನಿಯಾಗಿದ್ದು ಹಾಗೂ ನನ್ನ ಕುಮಾರ ದರ್ಶನ್ ಎನ್, ಇವರ ಹೆಸರುಗಳನ್ನು ಸೂಚಿಸಿ ನಿರ್ದೇಶನ ಪತ್ರದಲ್ಲಿ ಬರೆದು ಸಲ್ಲಿಸುತ್ತಿದ್ದೇನೆ. ಇದನ್ನು ಸೇವಾ ಮಸ್ತಕದಲ್ಲಿ ಲಗತ್ತಿಸಲು ಕೋರಿರುತ್ತಾರೆ. ಶ್ರೀ ಎನ್.ನರಸಿಂಹರಾಜು ಇವರು ಶ್ರೀಮತಿ ಸರಸ್ವತಿ ತಂದೆ ಶ್ರೀ ಜಿ.ಚಂದ್ರಮೂರ್ತಿ

ಇವರನ್ನು ಮದುವೆಯಾಗಿರುವುದಕ್ಕೆ ಸಾಕ್ಷಿಯಾಗಿ ಹಿಂದೂ ವಿವಾಹ ಪದ್ಧತಿ 1955 ರಂತೆ ವಿವಾಹ ನೋಂದಣಿ ಕಾಯ್ದೆ, ಜೆ.ಪಿ.ನಗರ ಇಲ್ಲಿ ದಿನಾಂಕ: 14-12-2007 ರಂದು ನೋಂದಣಿ ಮಾಡಿಸಿರುತ್ತಾರೆ. ಅದರಂತೆ ಶ್ರೀಮತಿ ಸ್ವರ್ಣಿ ದೇವರಾಜು ತಂದೆ ದಿ|| ದೇವರಾಜು ಇವರನ್ನೂ ಸಹ ಸಾಕ್ಷಿಯಾಗಿ ಹಿಂದೂ ವಿವಾಹ ಪದ್ಧತಿ 1955 ರಂತೆ ವಿವಾಹ ನೋಂದಣಿ ಕಾಯ್ದೆ, ಜಯನಗರ ಇಲ್ಲಿ ದಿನಾಂಕ: 25-05-2007 ರಂದು ನೋಂದಣಿ ಮಾಡಿಸಿರುತ್ತಾರೆ.


ಸದರಿ ಪ್ರಕರಣದ ಬಗ್ಗೆ ಇಲಾಖಾ ವತಿಯಿಂದ ಜ್ಞಾಪನ ಜಾರಿ ಮಾಡಿ ಲಿಖಿತ ಸಮಜಾಯಿಷಿಯನ್ನು ಕೇಳಲಾಗಿದ್ದು ಸದರಿ ಜ್ಞಾಪನಕ್ಕೆ ಯಾವುದೇ ಉತ್ತರ ಸಲ್ಲಿಸದೇ ಇದ್ದುದರಿಂದ ಪೂರ್ವಭಾವಿ ವಿಚಾರಣೆ ನಡೆಸಿ ವರದಿ ಸಲ್ಲಿಸಲು ಶ್ರೀ ನಿರಂಜನ್‌ದಾಸ್ ರಾಜ್‌ಪೂರ್, ಜಂಟಿ ನಿರ್ದೇಶಕರು ಇವರ ನೇತೃತ್ವದಲ್ಲಿ ಶ್ರೀಮತಿ ಸಿ.ಕಮಲಾಕ್ಷಿ ಅಧ್ಯಕ್ಷರು ಇಲಾಖೆಯ ಮಹಿಳಾ ದೂರು ನಿವಾರಣಾ ಸಮಿತಿ ಮತ್ತು ಶ್ರೀ ವಿ.ಗೋಪಾಲ್, ಸಾರ್ವಜನಿಕ ಸಂಪರ್ಕಾಧಿಕಾರಿ ಇವರನ್ನು ಒಳಗೊಂಡಂತೆ ಸಮಿತಿ ರಚಿಸಲಾಯಿತು. ಅದರಂತೆ ಸಮಿತಿಯವರು ಪೂರ್ವಭಾವಿ ಇಲಾಖಾ ವಿಚಾರಣೆ ನಡೆಸಿ ವರದಿಯನ್ನು ದಿನಾಂಕ: 12-7-2011 ರಂದು ನಿರ್ದೇಶಕರಿಗೆ ಸಲ್ಲಿಸಿರುತ್ತಾರೆ.

ಸದರಿ ವರದಿಯನ್ನು ಪರಿಶೀಲಿಸಿದಾಗ, ಶ್ರೀ ನರಸಿಂಹರಾಜುರವರು ಶ್ರೀಮತಿ ಸರಸ್ವತಿ ಹಾಗೂ ಶ್ರೀಮತಿ ಸ್ವರ್ಣಿ, ಇಬ್ಬರನ್ನೂ ಮದುವೆಯಾಗಿ, ಮದುವೆ ನೋಂದಣಿ ಕಛೇರಿಯಲ್ಲಿ ಎರಡೂ ವಿವಾಹವನ್ನು ನೋಂದಾಯಿಸಿರುವುದು ಕಂಡು ಬಂದಿರುತ್ತದೆ ಹಾಗೂ ಇಬ್ಬರ ಹೆಸರನ್ನೂ ನಾಮ ನಿರ್ದೇಶನ ಮಾಡಿರುವುದು ಅದರ ಪ್ರತಿಗಳ ಮೂಲಕ ತಿಳಿದು ಬಂದಿರುತ್ತದೆ. ಇದು ಕಾನೂನು ಬಾಹಿರವೆಂದು ಸ್ಪಷ್ಟಪಡಿಸುತ್ತದೆಯೆಂದು ವರದಿಯನ್ನು ಸಲ್ಲಿಸಿರುತ್ತಾರೆ. ಆದ್ದರಿಂದ ಸರ್ಕಾರಿ ಸೇವೆಯಲ್ಲಿದ್ದು, ದ್ವಿ ಪತ್ನಿ ಹೊಂದಿರುವ ಆರೋಪಕ್ಕೆ ಗುರಿಯಾಗಿರುತ್ತಾರೆ. ಕರ್ನಾಟಕ ನಾಗರೀಕ ಸೇವಾ ನಡತೆ (ವರ್ತನೆ) ನಿಯಮಗಳು 1966 ರ ನಿಯಮ 3(1) ರ ಉಪನಿಯಮ (i) (ii) (iii) ಮತ್ತು ನಿಯಮ '28' ಅನ್ನು ಉಲ್ಲಂಘಿಸಿರುತ್ತಾರೆಂದು ಉಲ್ಲೇಖ(3)ರ ಪತ್ರದಲ್ಲಿ ಸದರಿಯವರಿಗೆ ದೋಷಾರೋಪಣಾ ಪಟ್ಟಿಯನ್ನು ಜಾರಿಗೊಳಿಸಲಾಗಿತ್ತು. ವಿವರಣೆ ಸಲ್ಲಿಸಲು 15 ದಿನಗಳು ಕಾಲಾವಕಾಶ ನೀಡಲಾಗಿತ್ತು.

ಆದರೆ ಯಾವುದೇ ವಿವರಣೆ ಸಲ್ಲಿಸದ ಸದರಿಯವರ ವಿರುದ್ಧದ ಆಪಾದನೆಗಳ ಬಗ್ಗೆ ಸತ್ಯಸತ್ಯತೆಯನ್ನು ತಿಳಿಯಲು ಪೂರ್ಣವಧಿ ಇಲಾಖಾ ವಿಚಾರಣೆ ನಡೆಸಲು ತೀರ್ಮಾನಿಸಿ ಉಲ್ಲೇಖ(5) ದಿ:04-03-2013ರಲ್ಲಿನ ಆದೇಶದಲ್ಲಿ ಶ್ರೀ ಎಂ.ಜಿ.ಹಿರೇಮಠ, ನಿವೃತ್ತ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು ಇವರನ್ನು ವಿಚಾರಣಾಧಿಕಾರಿಗಳನ್ನಾಗಿ ನೇಮಿಸಲಾಯಿತು. ಅದರಂತೆ ಸದರಿ ವಿಚಾರಣಾಧಿಕಾರಿಗಳು ವಿಚಾರಣೆ ನಡೆಸಿ ವರದಿಯನ್ನು ದಿ:07-03-2014ರಂದು ಶಿಸ್ತು ಪ್ರಾಧಿಕಾರಕ್ಕೆ ಸಲ್ಲಿಸಿರುತ್ತಾರೆ. ಸದರಿ ವರದಿಯನ್ನು ಪರಿಶೀಲಿಸಲಾಗಿ ಆಪಾದಿತರ ವಿರುದ್ಧ ಮಾಡಿದ ಆರೋಪವು ಸಾಬಿತಾಗಿರುತ್ತದೆ. ಎಂದು ನಿರ್ಣಯಿಸಿ ವರದಿಯಲ್ಲಿ ತಿಳಿಸಿರುತ್ತಾರೆ. ಸದರಿ ವರದಿಯನ್ನು 2ನೇ ಕಾರಣ ಕೇಳುವ ನೋಟಿಸ್ ಮೂಲಕ ದಿ: 11-03-2014 ರಂದು ಆಪಾದಿತರಿಗೆ ಜಾರಿ ಮಾಡಿ, ನೋಟಿಸು ತಲುಪಿದ 30 ದಿವಸಗಳೊಳಗಾಗಿ ಅವರ ಲಿಖಿತ ಸಮಜಾಯಿಷಿಯನ್ನು ಸಲ್ಲಿಸುವಂತೆ, ತಪ್ಪಿದ್ದಲ್ಲಿ ಅವರು ಹೇಳುವುದು ಏನೂ ಇಲ್ಲವೆಂದು ಭಾವಿಸಿ ಏಕಪಕ್ಷೀಯವಾಗಿ ನಿಯಮಾವಳಿಯ ಸಕಾರ ವಿಚಾರಣಾ ವರದಿಯನ್ನು ಅಂಗೀಕರಿಸಿ ಮುಂದಿನ ಶಿಸ್ತುಕ್ರಮ ಜರುಗಿಸಲಾಗುವುದು ಎಂದು ತಿಳಿಸಲಾಗಿತ್ತು. ವರದಿಯನ್ನು ಸ್ವೀಕರಿಸಿಕೊಂಡು 2ನೇ ಕಾರಣ ಕೇಳುವ ನೋಟಿಸಿಗೆ ಅವಧಿ ಮುಗಿದರೂ ಸಹ ಅವರಿಂದ ಯಾವುದೇ ಲಿಖಿತ ಸಮಜಾಯಿಷಿ ಸಲ್ಲಿಸದೇ ಕರ್ತವ್ಯ ನಿರ್ಲಕ್ಷ್ಯತೆ ತೋರಿ ಸರ್ಕಾರಿ ನಿಯಮಗಳನ್ನು ಉಲ್ಲಂಘಿಸಿದ ಆರೋಪದ ಮೇರೆಗೆ ನಿವೃತ್ತ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರ ವಿಚಾರಣಾ ವರದಿಯನ್ನು ಅಂಗೀಕರಿಸಿ ಕರ್ನಾಟಕ ಸರ್ಕಾರಿ ಸೇವಾ [ವರ್ಗೀಕರಣ ನಿಯಂತ್ರಣ ಹಾಗೂ ಮೇಲ್ಮನವಿ] ನಿಯಮಾವಳಿ 1957 ರ ನಿಯಮ 8[vi] ರಂತೆ ಕೆಸಿಎಸ್ (ನಡತೆ) ನಿಯಮಗಳು. 1966ರ ಉಪಬಂಧಗಳನ್ನು ಉಲ್ಲಂಘಿಸಿ ಎರಡನೇ ಮದುವೆ ಮಾಡಿಕೊಳ್ಳುವುದು ನಿಯಮಾವಳಿಗಳ ವಿರುದ್ಧವಾಗಿರುವುದರಿಂದ ಈ ಕೆಳಕಂಡಂತೆ ಆದೇಶ ಹೊರಡಿಸಲಾಗಿದೆ.

ಆದೇಶ ಸಂಖ್ಯೆ: ಡಿಟಿಇ 3 ಡಿಇಕ್ಯೂ(2)2011, ದಿನಾಂಕ: 26.09.2014 / 2299

ಸರ್ಕಾರಿ ಚಲನಚಿತ್ರ ಮತ್ತು ದೂರದರ್ಶನ ಸಂಸ್ಥೆ, ಹೆಸರಘಟ್ಟ, ಬೆಂಗಳೂರು ಇಲ್ಲಿ ಗ್ರೂಪ್ 'ಡಿ' ನೌಕರರಾಗಿ ಕಾರ್ಯನಿರ್ವಹಿಸುತ್ತಿರುವ ಶ್ರೀ ಎನ್.ನರಸಿಂಹರಾಜು ಇವರು ಸರ್ಕಾರಿ ನಿಯಮಗಳನ್ನು ಉಲ್ಲಂಘಿಸಿದ ಆರೋಪದ ಮೇರೆಗೆ ನಿಪತ್ತ ಬಿಲ್ಲಾ ಮತ್ತು ಸತ್ತ ನ್ಯಾಯಾಧೀಶರ ವಿಚಾರಣಾ ವರದಿಯನ್ನು ಅಂಗೀಕರಿಸಿ ಕರ್ನಾಟಕ ಸರ್ಕಾರಿ ಸೇವಾ [ವರ್ಗೀಕರಣ ನಿಯಂತ್ರಣ ಹಾಗೂ ಮೇಲ್ಮನವಿ] ನಿಯಮಾವಳಿ 1957 ರ ನಿಯಮ 8[vi] ರಂತೆ ಹಾಗೂ ಸರ್ಕಾರದ ಸುತ್ತೋಲೆ ಸಂಖ್ಯೆ: ಸಿಆಸು.ಇ : 18 ಸೆಇವಿ: 2001, ದಿ:11-09-2001, ಕ್ರ.ಸಂ.22ರಲ್ಲಿಂತೆ ಕೆಸಿಎಸ್ (ನಡತೆ) ನಿಯಮಗಳು, 1966ರ ಉಪಬಂಧಗಳನ್ನು ಉಲ್ಲಂಘಿಸಿ ಎರಡನೇ ಮದುವೆ ಮಾಡಿಕೊಳ್ಳುವುದು ನಿಯಮಾವಳಿಗಳ ವಿರುದ್ಧವಾಗಿರುವುದರಿಂದ ಸದರಿಯವರನ್ನು ತಕ್ಷಣದಿಂದ ಜಾರಿಗೆ ಬರುವಂತೆ ಸರ್ಕಾರಿ ಸೇವೆಯಿಂದ ಕಡ್ಡಾಯ ನಿವೃತ್ತಿಗೊಳಿಸಿ ಆದೇಶಿಸಲಾಗಿದೆ.


ನಿರ್ದೇಶಕರು

ಹಾಗೂ ನೇಮಕಾತಿ ಮತ್ತು ಪ್ರಾಧಿಕಾರ
ತಾಂತ್ರಿಕ ಶಿಕ್ಷಣ ನಿರ್ದೇಶನಾಲಯ, ಬೆಂಗಳೂರು
ತಾಂತ್ರಿಕ ಶಿಕ್ಷಣ ಇಲಾಖೆ, ಬೆಂಗಳೂರು
ಅವನಿ ರಸ್ತೆ, ಬೆಂಗಳೂರು - 560 001

26/9

ಇವರಿಗೆ,

1. ಶ್ರೀ ಎನ್.ನರಸಿಂಹರಾಜು, ಸೇವಕರು, ಸರ್ಕಾರಿ ಚಲನಚಿತ್ರ ಮತ್ತು ದೂರದರ್ಶನ ಸಂಸ್ಥೆ, ಹೆಸರಘಟ್ಟ, ಬೆಂಗಳೂರು (ಸ್ವಿಚ್ಚಿನಾಂತರ ಮುಖಾಂತರ)
2. ಶ್ರೀ ಎನ್.ನರಸಿಂಹರಾಜು, #2, 32ನೇ ಕ್ರಾಸ್, 6ನೇ ಮುಖ್ಯರಸ್ತೆ, ಕುಮಾರಸ್ವಾಮಿ ಲೇಔಟ್, 1ನೇ ಹಂತ, ವೈಷ್ಣವಿ ನಗರ, ಬೆಂಗಳೂರು-78
3. ನಿರ್ದೇಶಕರು, ಕರ್ನಾಟಕ ರಾಜ್ಯಪತ್ರ, ಬೆಂಗಳೂರು ಮುಂದಿನ ರಾಜ್ಯಪತ್ರದಲ್ಲಿ ಪ್ರಕಟಿಸಿ ಅದರ 10 ಪ್ರತಿಗಳನ್ನು, ನಿರ್ದೇಶಕರು, ತಾಂತ್ರಿಕ ಶಿಕ್ಷಣ ಇಲಾಖೆ, ಬೆಂಗಳೂರು ಇವರಿಗೆ ಕಳುಹಿಸುವುದು.

ಪ್ರತಿ ಬಾಹಿರಿಗಾಗಿ ಹಾಗೂ ಮುಂದಿನ ಕ್ರಮಕ್ಕಾಗಿ

1. ಪ್ರಧಾನ ಕಾರ್ಯದರ್ಶಿಗಳು, ಶಿಕ್ಷಣ ಇಲಾಖೆ(ಉನ್ನತ ಶಿಕ್ಷಣ), ಬಹುಮಹಡಿ ಕಟ್ಟಡ, ಬೆಂಗಳೂರು
2. ಮಹಾಲೇಖಪಾಲರು, ಕರ್ನಾಟಕ, ಬೆಂಗಳೂರು
3. ನಿರ್ದೇಶಕರು, ಒಜಾನೆ ಇಲಾಖೆ, ಬೆಂಗಳೂರು
4. ಮುಖ್ಯ ಉನ್ನತ ಶಿಕ್ಷಣ ಸಚಿವರ ಆಪ್ತ ಕಾರ್ಯದರ್ಶಿ, ಬೆಂಗಳೂರು
5. ಪ್ರಧಾನ ಕಾರ್ಯದರ್ಶಿಗಳು, ಮಾನ್ಯ ಮುಖ್ಯಮಂತ್ರಿಗಳ ಕಾರ್ಯಾಲಯ, ವಿಕಾಸನೌಧ, ಬೆಂಗಳೂರು
6. ಜಯ ನಿರ್ದೇಶಕರು(ಆಡಳಿತ), ತಾಂತ್ರಿಕ ಶಿಕ್ಷಣ ನಿರ್ದೇಶನಾಲಯ, ಬೆಂಗಳೂರು
5. ಪ್ರಾಂಶುಪಾಲರು, ಸರ್ಕಾರಿ ಚಲನಚಿತ್ರ ಮತ್ತು ದೂರದರ್ಶನ ಸಂಸ್ಥೆ, ಹೆಸರಘಟ್ಟ, ಬೆಂಗಳೂರು ಇವರು ಸದರಿಯವರನ್ನು ಕಡ್ಡಾಯ ನಿವೃತ್ತಿಗೊಳಿಸಿರುವ ಪ್ರಯುಕ್ತ ಕೂಡಲೇ ಇವರನ್ನು ಕಾರ್ಯವಿಮುಕ್ತಿಗೊಳಿಸಲು ಸೂಕ್ತ ಕ್ರಮ ಕೈಗೊಂಡು ವರದಿ ಕಳುಹಿಸುವುದು.
6. ನಿರ್ದೇಶನಾಲಯದ ಆಪ್ತ ಶಾಖೆಗೆ
7. ಸಾರ್ವಜನಿಕ ಸಂಪರ್ಕಾಧಿಕಾರಿ, ತಾಂತ್ರಿಕ ಶಿಕ್ಷಣ ನಿರ್ದೇಶನಾಲಯ, ಬೆಂಗಳೂರು.
8. ಆಡಳಿತ, ತಾಂತ್ರಿಕ ಶಿಕ್ಷಣ ನಿರ್ದೇಶನಾಲಯ, ಬೆಂಗಳೂರು ಇಲಾಖೆಯ ಟೆಲಿಫೋನ್ಗೆ ಪ್ರಕಟಿಸಲು
9. ಇಎಸ್‌ಟಿ(6), ಇಎಸ್‌ಟಿ(8)(ಬಿ), ಇಎಸ್‌ಟಿ(9) ತಾಂತ್ರಿಕ ಶಿಕ್ಷಣ ನಿರ್ದೇಶನಾಲಯ, ಬೆಂಗಳೂರು.